

நமது

விகவாசப்பிணைப்பு

அன்பின் ஐக்கிய
முகாம்களுக்கென
அளிக்கப்பட்டது

க்ளென் க்ளார்க்

1. இயேசு கிறிஸ்து தலைமை தாங்கி நடத்து வதையே நாம், நமது தொடக்கநிலையாகவும், ஆதாரமாகவும் கொண்டுள்ளோம். தேவனின் குணாதிசயங்களைப் பற்றி நாம் கொண்டுள்ள உயர்வான எண்ணங்களின் மகத்தான வெளிப்பாடுகள் என்னவெனில், நாம் அவரிடம் கொண்டிருக்கும் முழுமையான பணிவன்பும், பக்திவிநயமுமாகும். நாம் அவருக்குச் சொந்தமானவர்களாய் இருப்பதில் - ஆம், அவருக்கு மட்டுமே சொந்தமானவர்களாய் இருப்பதில் மனநிறைவு அடைகிறோம். அவரில் நமக்கு வல்லமையும் அமைதியும், நிறைவும் உண்டு. அவரில் நாம் வாழ்ந்து, செயலாற்றி நிலைத்திருக்கிறோம்.
2. அனைத்துக் கற்பனைகளையும், தீர்க்கதரிசிகளையும் தன்னுள் கொண்டதும், அவர் கொடுத்ததுமான இரு பெரும் கற்பனைகளை நாம் நமது ஒழுக்கத்தை நெறிப்படுத்தும் விதிகளாகவும், சத்துவம் கொடுக்கும் ஊற்று நிலைகளாகவும் ஏற்றுக் கொள்கிறோம். நமது ஜீவியத்தின் ஆழ்ந்த அங்கலாய்ப்பு என்னவெனில், நமது அர்ப்பணிக்கப்பட்ட சரீரங்களின் முழு பலத்துடனும், அர்ப்பணிக்கப்பட்ட இதயங்களின் முழுப்பணிவுடனும், அர்ப்பணிக்கப்பட்ட ஆத்துமாக்களின் முழு பக்தியுடனும், கர்த்தரிடத்தில் அன்புகூரக் கற்றுக் கொள்

வதேயாகும். நாம் இவ்விதம் செயல் படுவது மின்றி, பிறருக்கு எடுத்துக்காட்டாக அமைந்து, அவர்களும், தேசம், ஜாதி, மத வேறுபாடின்றி, தம்மைப்போல் பிறரை நேசிக்க ஊக்குவிப்போமாக.

3. நமது ஒழுக்கத்தை நெறிப்படுத்தும் சட்டத் தொகுப்பு, மலைப் பிரசங்கத்திலிருந்து எடுக்கப்பட்டிருக்க வேண்டும். இச்சட்டத் தொகுப்பைக் கடைபிடிப்பதன் மூலம், நாம் நமது சமயக்கொள்கைகளை, அறிவியலுக்கு அப்பாற்பட்டதாக கொண்டு, ஒரு கலையாக மாற்றி, உயர்ந்த கிருபையாகவும், சட்ட திட்டமாக நில்லாமல், பரவும் ஆற்றல் மிக்க கிருபையாக நம் சமயத்தை ஆக்குவோம்.
4. இத்தகைய வாழ்க்கை வழிமுறையை, நாம் அறிவியலைப்போன்று பயின்று, கலையைப் போல கையாள வேண்டுமென்று புரிந்து கொள்கிறோம். ஆனால், பூமியின் மீது விளங்கக்கூடிய இதனுடைய முழு ஆற்றலும், ஆன்மீக மறுபிறப்பின்படி அனுபவித்தாலொழிய சாத்தியமாகாது. இந்த மறுபிறப்பை, பரிசுத்த ஆவியான வரின் அருளால் மட்டுமேயொழிய, கொள்கைகள், சடங்குகள், சட்டங்கள் போன்றவற்றால் பெற முடியாதென ஒத்துக் கொள்கிறோம். இதை நாங்கள் விளக்கிக்கூற மாட்டோம்; விளக்கக்கூற முயலவும் மாட்

டோம். நமக்குத் தெரிந்தவையெல்லாம் எவையென்றால், ஆவியில் எளிமை கொண்டு, பகைவரை மன்னித்து, அயலகத் தாரை நேசித்து, கர்த்தரை விசுவாசித்து, ஒரு சிறு குழந்தையைப் போல் மாறினால், இந்த அனுபவம் அதிகபட்சம் நம்முடையதாகும்.

5. எமது ஐக்கியத்துக்கானவைகளும், ஒற்றுமையாகப் பணிசெய்தலின் அடிமானமும், கடல் நீரைப் போன்ற நீரோட்டமும் காற்றைப் போல சுயாதீனமும் உடையவையாகும், கிறிஸ்தும் அவர் எடுத்துச் சொல்பவையும் முக்கியத்துவம் வாய்ந்தவை. மற்றவற்றையெல்லாம் அதற்கு அடுத்த படியாகத்தான் கொள்ள வேண்டும். அவரைப் பற்றிய அறிவு நமக்கு எப்போதாவது குழப்பமாக இருந்தால், மலைப் பிரசங்கம், இருபெரிய கற்பனைகள், சிலுவையில் அவரது தியாகம் போன்ற பாதைகள் மூலம் தரிசித்தால், அவர் எப்படிப்பட்டவர் என்று உண்மையாகவே கண்டு கொள்ளலாம். சிலர் கடுந்தவம் என்ற வாயிலாகவோ, சிலர் சமயக் கடமைகள் வாயிலாகவோ, சிலர் யோகப் பயிற்சிகள் வாயிலாகவோ, சிலர் சமூக சேவை வாயிலாகவோ கிறிஸ்துவை நெருங்கிச் செல்லுவதற்கு முயலுவார்கள். தவிர்க்க முடியாத காரியம் எதுவெனில், நாம் எந்த வாயிலை உபயோகித்தாலும், அனைவரும்

கிறிஸ்து இயேசுவின் சிந்தையிருக்கும் அந்த ஒரே இடத்தைத் தான் அடைய வேண்டும்.

6. மனிதரின் இதயங்கள், ஆத்துமாக்கள், மனங்கள் என்பவை மூலம் பரலோக ராஜ்யத்தைப் பரவச்செய்ய, நமது ஒருங்கிணைந்த முயற்சிகள், மூன்று வட்டாரங்களில் செயல்படலாம் என்று புரிந்து கொள்கிறோம். இதில் வெளிவட்டாரமானது, சுவிசேஷங்களில் கூறப்படும் 'திரளான ஜனங்கள்' இவர்கள் கேட்டு ஏற்றுக் கொள்ளக் கூடிய விதமாக, எளிதான உவமைகளும், வாழ்க்கை சம்பந்தப்பட்ட அறிவுரைகளுமாகச் சொல்லப்பட வேண்டும். நடுவேயுள்ள வட்டாரத்திலுள்ள போதகர்களுக்கும், அப்போஸ்தலர்களுக்கும் பரிசுத்தமான நற்செய்திகளைக் கூறலாம். ஏனெனில், புனிதச் சொற்களை அவர்கள் உதாசீனப்படுத்தி காலடிகளில் மிதித்துப் போட மாட்டார்கள். கடைசியாக, உள்வட்டாரமாகிய நெருங்கிய குடும்பமக்கள் போன்றவர்களுக்கு நமது உள்ளான அனுபவங்களையும், உயர்வான வெளிப்பாடுகளையும், கர்த்தரிடம் மட்டும் பகிர்ந்து கொள்ளக்கூடிய அமைதலான இரகசியங்களையும் தெரிவிக்க வேண்டும்.

7. இறுதியாக, இந்த ராஜ்யம் மனிதரின் செயல்பாடுகளிலும், வாழ்க்கையிலும் ஊடுருவச்

செய்யும் வகையான ஒரு திட்டத்துக்குள் வருகிறோம். அதென்னவெனில், வேளிர் கால முகாம்கள், குளிர்கால தியானக் கூட்டங்கள், சுகமளிக்கும் மையங்கள், ஜெபக்குழுக்கள் இவற்றை ஏற்படுத்துதலும், கூடிப்பேசி பெரிதான இவ்வேலையைச் செய்யும்படியாக வர்த்தகர்கள் மற்றும் அமைச்சர்கள் போன்றவர்களை ஊக்குவித்தலும் ஆகும். இத்தகைய ஏற்பாடுகள் ஜெபங்களின் மூலம் தரிசிக்கப்பட்டு, அதிக கவனத்தோடு திட்டமிடப்பட வேண்டும். ஆனால் பலர் கூடி செயல்படும் ஒரு குழுவின் கையில், அத்திட்டம் அழிக்கப்பட்டுவிடாத வகையில், இப்பூமியில் கர்த்தருடைய ராஜ்யத்தை நிலைநாட்ட வேண்டும் என்ற ஆர்வமும் அர்ப்பணிப்பும் கொண்ட (அக்குழுவைச் சேர்ந்த) ஒரு தனி நபரிடம் அது ஒப்படைக்கப்பட வேண்டும். நம்மை ஒன்றித்த இந்த விசுவாசப் பிணைப்பின் மூலமாக நாம் ஒருவரையொருவர் தாக்காமல், ஒருவரையொருவர் தாங்கி, கிறிஸ்துவுக்குள் இணைந்து, செயலில் சுயாதீனமாகவும், எந்த ஒரு நிறுவனத்தின் படியும் செயல்படாமல், ஒரு கரு போல் வளர்ந்து, தற்காலத்திய சூழ்நிலைகளிலிருந்து மனிதவர்க்கத்தைக் காக்கும்படி எத்தனிக்கும் உலகநாடுகளின் ஆழமான ஆன்மீக சக்திகளை வலுப்படுத்தவும், ஒன்று சேர்க்கவும் ஆவலாக எதிர்பார்க்கிறோம்.